



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

ജനുവരി 05	2017
------------------	-------------



ശബരിമല പത്രക്കുറിപ്പ് 1

ഫോൺ : 04735-202664

www.prd.kerala.gov.in, prdsannidanam@gmail.com

Facebook Page: Sabarimalamediacentreiprdgok

ക്ഷേണത്തിന് അമിതവില വാങ്ങിയതിന് പിഴ

ക്ഷേണത്തിന് അമിതവില ഈടാക്കിയ ഹോട്ടലുകൾ , അളവിലും തൂക്കത്തിലും കൃത്രിമം കാണിച്ച വ്യാപാര സ്ഥാപനങ്ങൾ എന്നിവയിൽ നിന്നും ലീഗൽ മെട്രോളജി വകുപ്പ് 61500 രൂപ പിഴ ഈടാക്കി. ജനുവരി ഒന്നു മുതൽ നാലുവരെ സന്നിധാനത്തും പരിസര പ്രദേശങ്ങളിലുമുള്ള കടകൾ, ഹോട്ടലുകൾ എന്നിവിടങ്ങളിൽ ഡ്യൂട്ടി മജിസ്ട്രേറ്റിന്റെ നേതൃത്വത്തിൽ നടത്തിയ പരിശോധനയെ തുടർന്നാണ് പിഴ ഈടാക്കിയത് . 12 സ്ഥാപനങ്ങൾക്കെതിരെ നടപടിയെടുത്തു .ഡ്യൂട്ടി മജിസ്ട്രേറ്റ് വി.പി മുരളീധരൻ,എക്സിക്യൂട്ടീവ് മജിസ്ട്രേറ്റ് കെ കെ ദിവാകരൻ, ലീഗൽ മെട്രോളജി ഇൻസ്പെക്ടർ രാധാകൃഷ്ണൻ, ഡെപ്യൂട്ടി തഹസീൽദാർ രാമദാസ് എന്നിവർ നേതൃത്വം നൽകി.സന്നിധാനത്തെ കച്ചവടസ്ഥാപനങ്ങളിൽ അമിത വില ഈടാക്കിയാൽ കർശന നടപടി സ്വീകരിക്കുമെന്നും റെയ്ഡ് തുടരുന്നെന്നും അധികൃതർ അറിയിച്ചു .

കൂട്ടം തെറ്റുന്ന അയ്യപ്പന്മാർ വലിയനടപ്പന്തലിനു മുനിലെത്തണം

സന്നിധാനത്തെ തിരക്കിൽ കൂട്ടം തെറ്റുന്ന അയ്യപ്പന്മാർ വലിയ നടപ്പന്തലിൽ എത്തണമെന്ന് ദേവസ്വം ബോർഡ്.വലിയ നടപ്പന്തലിനു സമീപത്തെ ദേവസ്വം ഇൻഫർമേഷൻ സെന്ററിലാണ് കൂട്ടം തെറ്റുന്നവരെ സംബന്ധിച്ച അനൗൺസ്മെന്റ് സൗകര്യമുള്ളത്.വഴിയറിയാത്ത അയ്യപ്പന്മാർ പോലീസ് ഉദ്യോഗസ്ഥരോടോ സന്നദ്ധ പ്രവർത്തകരോടോ ചോദിച്ച് മനസ്സിലാക്കി വലിയ നടപ്പന്തലിലെത്തിയാൽ ഒപ്പമുള്ളവർക്ക് എളുപ്പം ഇവരെ കണ്ടെത്താനാവുമെന്നും ദേവസ്വം ബോർഡ് അറിയിച്ചു.മകര വിളക്കുത്സവത്തിന് തിരക്കേറിയതോടെ അയ്യപ്പന്മാർ കൂട്ടം തെറ്റുന്നതും വർദ്ധിച്ചിട്ടുണ്ട് .ഇത് കാരണം കൂട്ടായി മടങ്ങാനാവാതെ തീർത്ഥാടകർ സന്നിധാനത്ത് തുടരുന്നത് തിരക്ക് കൂടാൻ കാരണമാവുന്നുണ്ട് .ഈ സാഹചര്യത്തിലാണ് ദേവസ്വം ബോർഡിന്റെ അറിയിപ്പ്.

--

തുടരും...

വാർത്തകൾ
ഇനി കാണാം...
കേൾക്കാം...
വായിക്കാം...



PRD LIVE
ഒരു മൊബൈൽ ആപ്ലിക്കേഷനാണ്.
ആൻഡ്രോയിഡ് വേർഷനിലുള്ള
എല്ലാ സ്മാർട്ട് ഫോണിലും **PRD LIVE** ലഭ്യമാകും.
പ്ലേ സ്റ്റോറിൽ നിന്നും **PRD LIVE**
ഡൗൺലോഡ് ചെയ്യാം.



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

ജനുവരി 05	2017
-----------	------



ശബരിമല പത്രക്കുറിപ്പ് 2

ഫോൺ : 04735-202664

www.prd.kerala.gov.in, prdsannidanam@gmail.com

Facebook Page: Sabarimalamediacentreiprdgok

പതിനെട്ടാംപടിയിലെ പോലീസുകാർക്ക് പ്രത്യേക ആയുർവേദ ചികിത്സ

പതിനെട്ടാം പടിയിലും സോപാനത്തും ജോലി ചെയ്യുന്ന പോലീസുകാർക്ക് സന്നിധാനത്തെ ആയുർവേദ ആശുപത്രിയിൽ പ്രത്യേക ചികിത്സാ പദ്ധതി ആരംഭിച്ചു .പതിനെട്ടാം പടി കയറുന്ന തീർത്ഥാടകർക്ക് സുരക്ഷിതമായി മുകളിലെത്താൻ കൈത്താങ്ങു നൽകുന്ന ജോലി ഏറ്റെടുക്കുന്ന കായികശേഷി ആവശ്യമുള്ളതാണ് . നൂറോളം തീർത്ഥാടകരാണ് ഒരേസമയം പതിനെട്ടാം പടികയറുന്നത് .ഇവരെ സഹായിക്കുന്നതിന് ഒരു ടേണിൽ 12 പോലീസ് ഉദ്യോഗസ്ഥരാണ് ഉള്ളത് .ഈ സാഹചര്യത്തിൽ പോലീസുകാർ നേരിടുന്ന ശാരീരിക പ്രശ്നങ്ങൾ പരിഹരിക്കാനാണ് ചികിത്സ ആരംഭിച്ചത് .ഡോ.ജോസഫ് പി മോസസിന്റെയും മർമ്മ ചികിത്സാ വിദഗ്ധനായ ഡോ.കൃഷ്ണ കുമാറിന്റെയും നേതൃത്വത്തിൽ ആരംഭിച്ച പദ്ധതിയിൽ ഡോക്ടർമാരായ റിനു,സിനിഷ്,ശിവപ്രസാദ്എന്നിവരും പങ്കാളികളാകും . ദിവസവും ഇരുപതിലധികം പേർക്കാണ് ഇവിടെ ചികിത്സ ലഭ്യമാക്കുന്നത് .


ശബരിമലയിലെ സമ്പൂർണ്ണവിവരങ്ങളുമായി ദേവസ്വം ഡയറി വിൽപ്പന തുടങ്ങി

ശബരിമലയിലെയും തിരുവിതാംകൂർ ദേവസ്വംബോർഡിന്റെ അധീനതയിലുള്ള മറ്റു പ്രധാന ക്ഷേത്രങ്ങളേയും കുറിച്ചുള്ള സമ്പൂർണ്ണവിവരങ്ങളുമായി ദേവസ്വം ഡയറി വിൽപ്പന തുടങ്ങി . കേരളത്തിലെ മറ്റു പ്രധാനക്ഷേത്രങ്ങളെക്കുറിച്ചുള്ള സചിത്ര വിവരങ്ങളും ഉൾപ്പെടുന്ന 2017ലെ ഈ ഡയറി സന്നിധാനത്തും പമ്പയിലുമുള്ള ദേവസ്വം പുസ്തകശാലകളിൽനിന്നും അയ്യപ്പ ഭക്തർക്ക് ലഭ്യമാകും .ഫുൾപേജ് വിഐപി ഡയറിക്ക് 140 രൂപയും എക്സിക്യൂട്ടീവ് ഡയറിക്ക് 120 രൂപയുമാണ് വില. ദേവസ്വം ബോർഡ് കലണ്ടറും പിക്ചർ കലണ്ടറും ബോർഡിന്റെ മറ്റ് പ്രസിദ്ധീകരണങ്ങളും പുതസ്തകശാലയിൽനിന്നും ലഭിക്കും.

ഇന്നത്തെ പരിപാടി (6 / 01 / 17)

ശബരിമല ശ്രീ അയ്യപ്പാ ആഡിറ്റോറിയത്തിൽ
വൈകിട്ട് 7 ന് ഭജന,അവതരണം
മാവേലിക്കര ശുഭാനന്ദ ആശ്രമം

തുടരും...

<p>വാർത്തകൾ ഇനി കാണാം... കേൾക്കാം... വായിക്കാം...</p>	 <p>PRD LIVE</p>	<p>PRD LIVE ഒരു മൊബൈൽ ആപ്ലിക്കേഷനാണ്. ആൻഡ്രോയിഡ് വേർഷനിലുള്ള എല്ലാ സ്മാർട്ട് ഫോണിലും PRD LIVE ലഭ്യമാകും. പ്ലേ സ്റ്റോറിൽ നിന്നും PRD LIVE ഡൗൺലോഡ് ചെയ്യാം.</p>
---	---	--



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

ജനുവരി 05	2017
------------------	-------------



ശബരിമല പത്രക്കുറിപ്പ് 3

ഫോൺ : 04735-202664

www.prd.kerala.gov.in, prdsannidanam@gmail.com

Facebook Page: Sabarimalamediacentreiprdgok

അപ്പം കരുതൽ ശേഖരത്തിനായി നിർമ്മാണം സജീവം

ഹൈക്കോടതി ഉത്തരവിനെ തുടർന്ന് പുനരാരംഭിച്ച ശബരിമലയിലെ അപ്പം നിർമ്മാണം സജീവമായി. ഭക്ഷ്യ സുരക്ഷാ വിഭാഗം അപ്പം നിർമ്മാണത്തിനുള്ള അരിയുടെ സാമ്പിളുകൾ പരിശോധനയ്ക്കായി ശേഖരിച്ചതോടെയാണ് നിർമ്മാണം സജീവമായത്. ഇതോടെ അയ്യപ്പൻറെ പ്രധാന വഴിപാടുകളായ അപ്പവും അരവണയും നിർമ്മാണത്താൽ 24 മണിക്കൂറും വീണ്ടും സുഗന്ധ പൂരിതമായിരിക്കുകയാണ് തിടപ്പുള്ളി. ദിവസം 80,000 ത്പ്പരം അപ്പമാണ് ഇവിടെ നിർമ്മിക്കുന്നത്. ബുധനാഴ്ച മാത്രം 88412 രൂപയുടെ അപ്പം വിറ്റു. മകരവിളക്ക് തീർത്ഥാടകരുടെ ഒഴുക്ക് വർദ്ധിച്ചതോടെ അപ്പം വിൽപ്പനയും വർദ്ധിച്ചതായി എക്സിക്യൂട്ടീവ് ഓഫീസർ ആർ .രവിശങ്കർ അറിയിച്ചു. മകരവിളക്ക് പ്രമാണിച്ചു കരുതൽ ശേഖരമുണ്ടാക്കാൻ ഇടവേളകളില്ലാത്ത അപ്പം നിർമ്മാണമാണ് നടക്കുന്നത് .

വിവിധ ചേരുവകൾ കൂട്ടുകൾക്കിയാണ് അപ്പം നിർമ്മിക്കുന്നത് . 70 കിലോ അരിപ്പൊടി, 30 കിലോ ശർക്കര, ഒരു കിലോ ചുക്ക്, 500 ഗ്രാം ജീരകം, 10 വീതം കദളിപ്പഴം, പൂവൻപഴം, 11 ലിറ്റർ നെയ്യ് എന്നിവ ചേർന്നതാണ് ഒരു കൂട്ട് . ഇതിൽ നിന്നും 846 പായ്ക്കറ്റ് അപ്പം ഉണ്ടാക്കാം.

ഭക്തരിൽ നിന്നും ശേഖരിക്കുന്ന ഇരുമുടിക്കെട്ടിലെ അരി പലവട്ടം കഴുകി വൃത്തിയാക്കി വരുത്തുന്നതിന് 300 ഡിഗ്രി ചൂടിൽ നെയ് തിളപ്പിച്ച് ശാസ്ത്രീയമായാണ് ഇതിന്റെ നിർമ്മാണം .വർഷങ്ങളായി തുടർന്ന് വരുന്ന ഈ രീതിക്കെതിരെയുള്ള ആക്ഷേപമാണ് നേരത്തെ അപ്പം നിർമ്മാണം നിറുത്തിവയ്ക്കുന്നതിലേക്ക് കാര്യങ്ങൾ എത്തിച്ചത് .

ഒരു കാരയിൽ 42 അപ്പം വീതം തയ്യാറാക്കി ആറു മണിക്കൂർ തണുപ്പിച്ചശേഷമാണ് ഇത് പായ്ക്കറ്റിലാക്കുക .ആറു മുതൽ 10 ദിവസംവരെ അപ്പം കേടുകൂടാതെ ഇരിക്കും. എന്നാൽ, തിരക്ക് കൂടുമ്പോൾ തണുപ്പിക്കാതെ തന്നെ പായ്ക്ക് ചെയ്യും. പ്രധാന അപ്പംനിർമ്മാണ യൂണിറ്റിൽ ഗ്യാസിലും വൈദ്യുതിയിലും ആവിയിലും അപ്പം ഉണ്ടാക്കുന്നുണ്ട്.

വാർത്തകൾ
ഇനി കാണാം...
കേൾക്കാം...
വായിക്കാം...



PRD LIVE
ഒരു മൊബൈൽ ആപ്ലിക്കേഷനാണ്.
ആൻഡ്രോയിഡ് വേർഷനിലുള്ള
എല്ലാ സ്മാർട്ട് ഫോണിലും **PRD LIVE** ലഭ്യമാകും.
പ്ലേ സ്റ്റോറിൽ നിന്നും **PRD LIVE**
ഡൗൺലോഡ് ചെയ്യാം.



കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

ജനുവരി 05	2017
------------------	-------------



ശബരിമല പത്രക്കുറിപ്പ് 4

ഫോൺ : 04735-202664

www.prd.kerala.gov.in, prdsannidanam@gmail.com

Facebook Page: Sabarimalamediacentreiprdgok

സ്ത്രീ നാദത്താൽ മുഖരിതമായി ശബരിമല

സന്നിധാനത്തെ സംഗീത വേദിയിൽ അപ്രതീക്ഷിതമായി ഉയർന്നു കേട്ട സ്ത്രീനാദം അയ്യപ്പന്മാർക്ക് വിസ്മയമായി. ശാസ്താ ഓഡിറ്റോറിയത്തിൽ ചെന്നൈ ശ്രീ രാജശേഖര അയ്യപ്പ സമിതിയുടെ ഗാനാർച്ച നയ്ക്കിടെയാണ് സ്ത്രീ ശബ്ദത്തിൽ 'തേടിവരും കണ്ണുകളിൽ ഓടിയെത്തും സ്വാമി' എന്ന മധുരഗാനം കേട്ടത്. .സമിതിയിലെ മുഖ്യ ഗായകനായ അയ്യപ്പൻ സ്വാമിയാണ് സ്ത്രീ ശബ്ദത്തിൽ ഗാനമാലപിക്കുന്നതെന്നു തിരിച്ചറിഞ്ഞതോടെ ആസ്വാദകതീർത്ഥാടകരുടെ വിസ്മയം അഭിനന്ദനത്തിനു വഴിമാറി.

സുബ്രഹ്മണി ,സെൽവം,രവി,പാകുമാർ,സുന്ദർ എന്നീ ഗായകർക്കൊപ്പം ഇരുമുടിയേന്തിയാണ് പതിവ് പോലെ ഇക്കുറിയും അയ്യപ്പൻ സ്വാമിയെത്തിയത്. വീരമണിയുടെയും യേശുദാസിന്റെയും വിവിധ ഭാഷകളിലുള്ള ഭക്തിഗാനങ്ങളാണ് സമിതി പ്രധാനമായും ആലപിക്കുന്നത്. ഇടയ്ക്കു പ്രശസ്ത ഗായികമാരുടെ ശബ്ദം അനുകരിച്ച് പാടിയും അയ്യപ്പൻ സ്വാമി ആസ്വാദകരെ കൈയ്യിലെടുക്കുന്നു .പിന്നണിയിൽ ഉപകരണങ്ങൾ പൂർണ്ണമായും ഒഴിവാക്കി കരോക്കെ ഉപയോഗിച്ചാണ് സമിതിയുടെ സംഗീതപരിപാടി വേദികൾ കീഴടക്കുന്നത്.

തുടരും...

<p>വാർത്തകൾ ഇനി കാണാം... കേൾക്കാം... വായിക്കാം...</p>		<p>PRD LIVE ഒരു മൊബൈൽ ആപ്ലിക്കേഷനാണ്. ആൻഡ്രോയിഡ് വേർഷനിലുള്ള എല്ലാ സ്മാർട്ട് ഫോണിലും PRD LIVE ലഭ്യമാകും. പ്ലേ സ്റ്റോറിൽ നിന്നും PRD LIVE ഡൗൺലോഡ് ചെയ്യാം.</p>
---	--	--